



Од 23 до 27 август на летната сцена во Долни Сарај во Охрид ќе се одржи 18-ото издание на интернационалниот музички фестивал „Охридски трубадури“ кој годинава го слави своето полнолетство. Програмата ја сочинуваат 5 фестивалски вечери на кои ќе продефилираат преку 30 изведувачи од земјата и регионот.

„Охридски трубадури 2011“ ќе биде отворен на 23.август со вечерта посветена на детска музика „Чунга лунга“, следниот ден ќе се одржи „Ноќ на млади ѕвезди“, на 25. август е закажана фолк -вечерта, на 26-ти ќе се одржи вечерта „Национален поп“ , а фестивалот ќе финишира на 27.август со интернационалната вечер. На фестивалот се најавени ѕвездите од музичкото шоу „Македонски идол“, и публиката може да ужива во настапите на Денис Мурат, Кристијан -Кико и Ивица Деловски.

Во фолк-вечерта ќе учествуваат познатите македонски фолк-ѕвезди Петар Нечовски, Нино Величковски, Елена Велеска, а во поп-вечерта ќе пеат Ламбе Алабаковски, Ѓоко Таневски, Александар Белов, српските пејачи Жељко Васиќ, Душан Свилар и учесниците од „Операција триумф“, Милица Мајсторовиќ и Никола Сариќ-Сајко. Почетокот на сите фестивалски вечери е во 20:30 часот, а влезниците може да се најдат на градскиот плоштад во Охрид и преку он-лајн сервисот www.kupikartizase.com.

18 години Охридски трубадури

Напишано од Unevski

Среда, 03 Август 2011 23:38
